

Өвс хадлгън

хашнъгар

кегдджәнә

**Целинн района совхозмуд
бәәх аргъан кӯцц
олзлджахш**

Малд шимтә сән хот элвгәр белдлгън — мана колхозмудин болн совхозмудин эндр өдрә эркн төр.

Болв Целинн района эдлахус энүнд ик хашнъгар орлцдж йовцхана. Эн джил өвснә ургъмл ик сән болсн учрар, зәрм эдл-ахусин гардачнр санамрддж, трактормудин болн өвс хаддж хуралгъна машид яслгъиг уданар тач кӯцәсн йовдлар им татус гарчана.

Эн района өвс хаддж хуралгъна зурань 228140 гектар. Энүг кӯцәлгънд ик бүрдәмджтә, шунлтта кōдлмш кергтә. Эн тоотиг эс медсн учрар, «Ленинский» совхозин зәрм бригадмуд өвс хадлгъ минь шидрхн эклцхәв. Эдн өвс хадлгъна машидән болн мааджурмудан ик уданар тач ясврас гаргъв. Эн совхозин хойрдгч фермин тракторн бригадт 6 «ДТ-54» тракторас гурвнь сәәнәр ясгдад уга. Тим ик татус «Балковский», «Западный» болн «Троицкий» совхозмудар чигн бәәнә.

Танъгъчин селәнә эдл-ахун управленә сводкар, май сарин 26 кӯртл «Родина» колхозд өвс хадлгън хашнъ. Эн джил өвс хаддж хурах зурань 26 минъгън 570 гектар газр.

КПСС-н Целинн райком болн районн кӯцәгч комитет совхозмудин директормудиг болн колхозин ахлачиг эн эркн төрүр залдж, теднәс чанъгъ неквр кедж, малд хотин батта кōрнъ бүрдәдж, хойр джилдән кӯрх өвс белдлгънүр зүткәдж кōдлгх зөвтә.

С. ЛЬВОВ.